

बाली सम्झौताको लाभ 'कार्यान्वयनमा निर्भर'

कारोबार संचाददाता

काठमाडौं, २३ मंसिर

अतिकर्मविकसित मुलुक (एलडीसी)का उत्पादनको भन्सारहित प्रवेशलाई सजिलो बनाउने विश्व व्यापार संगठन (डब्लूटीओ)को निर्णय कार्यान्वयनबाट मात्र नेपालको फाइदा आँकलन गर्न सकिने विज्ञहरूले बताएका छन्।

साउथ एसिया वाच अन ट्रेड, इकोनोमिक्स एन्ड इन्भाएरोनेट (सावर्ती)का अध्यक्ष डा. पोषराज पाण्डे डब्लूटीओको पछिलो सम्झौता दोहा राउन्डमै अल्मलिङ्गरहेको विश्व व्यापारका लागि दूलो फट्को भएको बताउँछन्।

"कुनै काम अधि बढन नसकेर डब्लूटीओको छविमै आँच आउन लागेको स्थितिमा व्यापार सहजीकरणको सम्झौता सकारात्मक पहल हो," उनी भन्छन्, "१२ वर्षदेखि डब्लूटीओले नियमनबाहेक केही गर्न सकेको थिएन। यो निर्णयले व्यवसाय गर्न सकिन्छ भन्ने सन्देश गएको छ, यसलाई तुरन्त प्राप्त गर्ने विषयभन्दा पनि दीर्घकालमा हेरिनुपर्छ।" यो सम्झौतापछि नेपालले पनि केही ऐन तथा नियमावली बनाउनुपर्ने अवस्था आउने पाण्डेको भनाइ छ। भारतसँगको द्विपक्षीय व्यापार

सम्झौतामा पनि पुनरावलोकन आवश्यक पर्ने उनले बताए।

एलडीसीका उत्पादनलाई विश्व बजारमा पहुँचको प्रक्रियागत भन्फट कम गरी निर्बाध पहुँच दिन शनिवार इन्डोनेसियाको बालीमा डब्लूटीओका वाणिज्यमन्त्रीहरू सहमत भएका थिए। भन्सारहित

कोटा कटौतीपछि ओरालो लागेको तयारी पोसाकको निर्यात व्यापार अहिले पनि उद्दन सकेको छैन।

सम्झौताको मुख्य विषय व्यापार सहजीकरण भएकाले यसबाट अन्तर्राष्ट्रिय व्यापारको लागत र ढिलाइ (प्रशासनिक अवरोध) हटाई द्विपक्षीय व्यापार



**“ १२ वर्षदेखि
डब्लूटीओले
नियमनबाहेक केही
गर्न सकेको थिएन।
यो निर्णयले व्यवसाय
गर्न सकिन्छ भन्ने
सन्देश गएको छ ”**

बढाउनेछ। अहिले विश्व व्यापारमा प्रशासनिक अवरोधले बढाउने मूल्य भन्सार महसुलमन्दा दोब्बर रहेको अनुमान छ।

व्यापारविज्ञ प्रचण्डमान श्रेष्ठ एलडीसीलाई बजार पहुँचको समस्या नभएर बजार सहजीकरणको समस्या रहेको बताउँछन्। सम्झौता भएको भनिए पनि विस्तृत विवरण नआएकाले त्यसले नेपालको व्यापारमा पार्ने प्रभाव मूल्याकान अहल्यै गर्न नसकिने उनको भनाइ छ। "अनुदान दिने कुरा यसअधि पनि थियो," श्रेष्ठले भने, "अनुदान दिन नसकिने अवस्था भएर एलडीसीलाई समस्या भएको हो।"

(बाँकी पृष्ठ ५ मा)

बाली...

उनले विकासित राष्ट्रमा मात्र नभई विकासशील राष्ट्रमा पनि व्यापार सहजीकरणका लागि विशेष समर्थन गर्ने गरी बाटो खोलिए राख्ने हुने बताए।

सहमतिले ? हजार अर्ब डलरको विश्व व्यापार अभिवृद्धि गर्ने र विकासोनुख मुलुकलाई कृषि क्षेत्रमा अनुदान बढाउन बाटो खोलिदिएको छ। यो निर्णयलाई डब्लूटीओ स्थापना भएको १९९५ यताकै परिस्कृत विस्तृत सम्झौता भनिएको छ। सम्झौताले कृषि अनुदानमा लचकता अपनाउदै खाद्यान्मा थप अनुदान बढाउन सकिने व्यवस्था गरेको छ। यो अभियानको नेतृत्व गरेको भारतले हालै ल्याएको खाद्य सुरक्षा ऐनअन्तर्गत खाद्यान्मा थप अनुदान बढाउन सक्नेछ। तर, यो ४ वर्षका लागि मात्र हो, जुन समयावधिबाटे केही आलोचनासमेत भएको छ। १२ वर्षअधि सुरु भएको दोहा राउन्डबाट सतहमा आएको यो विवादका केही पक्षलाई बाली सम्मेलनले सम्बोधन गरेको छ।

विकासित मुलुकले यसअधि नै ९७ प्रतिशत वस्तुमा इयुटी फ्रि प्रवेश दिने भने पनि अझै कार्यान्वयनमा आएको छैन। नेपाल सन् २००४ मा १ सय ४७ औं सदस्यका रूपमा डब्लूटीओमा प्रवेश पाएको थियो। हाल डब्लूटीओमा १ सय ५९ मुलुक सदस्य छन् भने यसै सम्मेलनले यमनलाई नयाँ सदस्यता दिने निर्णय गरेको छ।

इन्डोनेसियाको बालीमा डिसेम्बर ३ देखि ६ सम्म सम्पन्न डब्लूटीओको नवौं वाणिज्यमन्त्रीस्तरीय सम्मेलनमा नेपालबाट अर्थ, उद्योग, वाणिज्य तथा आपूर्तिमन्त्री शंकरप्रसाद कोइराला नेतृत्वको टोली सहभागी भएको थियो। नेपाल एलडीसीहरूको संयोजक राष्ट्र हो।